

પ્રસાર ભારતી

સમાચાર વિભાગ, આકાશવાણી, અમદાવાદ

Date : 30-09-2024
Day : Monday

Morning : 7.45 to 7.55
National News

આકાશવાણી સમાચાર પ્રવેશ અડિએચા વાંચે છે.

• સૌપ્રથમ મુખ્ય સમાચાર

- 1) પ્રધાનમંત્રીએ કહ્યું કે, આકાશવાણી, દૂરદર્શન અને પ્રસાર ભારતીના પ્રયાસોને કારણે “મન કી બાત” કાર્યક્રમ મહત્વપૂર્ણ સીમાચિહ્ન સુધી પહોંચ્યો
- 2) જમૈકાના પ્રધાનમંત્રી ડૉ. એન્ડ્રુ હોલનેસ આજથી ચાર દિવસ ભારતના પ્રવાસે
- 3) જમ્મુ-કાશ્મીર વિધાનસભા ચૂંટણીના ત્રીજા અને છેલ્લા તબક્કા માટે આવતીકાલે મતદાન થશે
- 4) અમેરિકામાં હેલેન વાવાઝોડાના કારણે આવેલા પૂરમાં અંદાજે 105 લોકોના મોત નીપજ્યા
- 5) બ્રુનેઈમાં રમાયેલી વિશ્વ જૂનિયર વુશુ ચેમ્પિયનશીપમાં ભારતીય ટીમે 2 સુવર્ણ સહિત સાત ચંદ્રક જીત્યા

(ન્યૂઝ બ્રેક – આ સમાચાર આપ આકાશવાણી પરથી સાંભળી રહ્યા છો)
(સમાચારને અંતે – આકાશવાણી પરથી સમાચાર પૂરા થયા)

PM-MANN KI BAAT

પ્રધાનમંત્રી નરેન્દ્ર મોદીએ ગઈકાલે આકાશવાણી પરથી પ્રસારિત થયેલા મનકી બાત કાર્યક્રમમાં મેક ઇન ઇન્ડિયાની સફળતા પર ભાર મૂકતા જણાવ્યું કે, આ ઝૂંબેશની સફળતામાં દેશનાં મોટા ઉદ્યોગો અને નાના દુકાનદારોનાં પ્રદાનનો પણ સમાવેશ થાય છે. તેનાથી નિકાસને વેગ મળ્યો છે.

૨ જી ઓક્ટોબરે સ્વચ્છ ભારત અભિયાનને 10 વર્ષ પૂર્ણ થવા અંગે શ્રી મોદીએ જણાવ્યું કે, લોકો રિડ્યુસ, રીયુઝ અને રીસાઇકલની વાત કરી રહ્યા છે. એક પેડ મા કે નામ અભિયાન હેઠળ લક્ષ્યાંકથી વધુ વૃક્ષારોપણ કરનારા ગુજરાત સહિત પાંચ રાજ્યોની સિદ્ધિની તેમણે પ્રશંસા કરી હતી.

આકાશવાણી, દૂરદર્શન અને પ્રસાર ભારતી સાથે જોડાયેલા લોકોના અથાગ પ્રયાસોને કારણે જ ‘મન કી બાત’ કાર્યક્રમ આ મહત્વપૂર્ણ સીમાચિહ્ન સુધી પહોંચવામાં સફળ રહ્યો હોવાનું પ્રધાનમંત્રીએ જણાવ્યું હતું..

રોજગારમાં પરિવર્તનનો ઉલ્લેખ કરતા પ્રધાનમંત્રીએ કહ્યું કે, ‘માહિતી અને પ્રસારણ મંત્રાલયે પ્રતિભા અને રચનાત્મકતાને પ્રોત્સાહન આપવા માટે ક્રિએટ ઇન ઇન્ડિયા વિષયવસ્તુ હેઠળ 25 પડકાર શરૂ કર્યા છે.’ શ્રી મોદીએ સર્જકોને વેબ્સઇન્ડિયા ડોટ ઓઆરજી પર આ સ્પર્ધામાં ભાગ લેવાનો આગ્રહ કર્યો છે.

અંતમાં શ્રી મોદીએ દેશવાસીઓને નવરાત્રિથી શરૂ થઈ રહેલાં તહેવારોની શુભેચ્છા પાઠવી હતી.

JAMAICA PM VISIT

જમૈકાના પ્રધાનમંત્રી ડૉ. એન્ડ્રુ હોલનેસ આજથી ચાર દિવસ ભારતના પ્રવાસે રહેશે. આ તેમની પહેલી ભારત યાત્રા હશે. આ પહેલા પ્રધાનમંત્રી નરેન્દ્ર મોદી અને જમૈકાના પ્રધાનમંત્રી વચ્ચે અનેક બહુપક્ષીય બેઠક દરમિયાન મુલાકાત થઈ ચૂકી છે. યાત્રા દરમિયાન ડૉ. હોલનેસ રાષ્ટ્રપતિ, ઉપ-રાષ્ટ્રપતિ અને પ્રધાનમંત્રી દ્વારા યોજવામાં આવેલી પ્રતિનિધિમંડળની બેઠકમાં ઉપસ્થિત રહેશે. ઉપરાંત તેમ વેપાર અને ઉદ્યોગ ક્ષેત્રના અગ્રણીઓ સાથે સંવાદ કરવાની તક મળશે.

દરમિયાન દ્વિપક્ષીય સહયોગને વેગ આપતા અનેક કરાર થવાની શક્યતા છે. ભારત અને જમૈકા મજબૂત ઐતિહાસિક અને સાંસ્કૃતિક સંબંધ ધરાવે છે. આ મુલાકાતથી દ્વિપક્ષીય સંબંધો ગાઢ બનાવવાની, આર્થિક સહયોગને વધારવાની તેમજ જમૈકા અને ભારત વચ્ચેના લાંબા સમયથી બંધાયેલા સંબંધોને મજબૂત કરવાની અપેક્ષા છે.

J K POLLARRANGEMENT

જમ્મુ-કાશ્મીરમાં વિધાનસભા ચૂંટણીના ત્રીજા અને છેલ્લાં તબક્કાના મતદાન માટે સલામતી સહિત તમામ વ્યવસ્થા કરવામાં આવી છે. પ્રદેશમાં આવતીકાલે સાત જિલ્લાની ચાલી સવિધાનસભા બેઠક પર મતદાન થશે. આમાંથી 16 બેઠક કાશ્મીર અને 24 બેઠક જમ્મુ વિભાગમાં છે. વિધાનસભા ચૂંટણીના ત્રીજા તબક્કા માટે પ્રચાર અભિયાન ગઈકાલે પૂર્ણ થયું હતું.

હવે આવતીકાલે 39 લાખ 18 હજારથી વધુ મતદારો 415 ઉમેદવારનું ભાવિ નક્કી કરશે. પ્રદેશમાં પહેલા તબક્કામાં સરેરાશ 61 ટકાથી વધુ અને બીજા તબક્કામાં 56 ટકાથી વધુ મતદાન નોંધાયું હતું. આગામી આઠ ઓક્ટોબરે હરિયાણાની સાથે જમ્મુ-કાશ્મીર વિધાનસભા ચૂંટણી માટેની પણ મતગણતરી થશે.

BIHAR FLOOD CENTRE

કેન્દ્ર સરકારે પૂરની સ્થિતિને પહોંચી વળવા માટે બિહાર સરકારને શક્ય તમામ સહાય પૂરી પાડવાનું આશ્વાસન આપ્યું છે. કેન્દ્રીય ગૃહ રાજ્યમંત્રી નિત્યાનંદ રાયે ગઈકાલે પટના ખાતે બિહારમાં પૂરની સ્થિતિની સમીક્ષા કરી હતી. શ્રી રાયે કહ્યું કે, 'NDRFની 11 ટીમને રાજ્યના વિવિધ ભાગમાં તહેનાત કરવામાં આવી છે અને આઠ ટીમને ખડેપગે રાખવામાં આવી છે.'

(બાઈટ - નિત્યાનંદ રાય, કેન્દ્રીય ગૃહરાજ્યમંત્રી)

HURRICANE HELENE

અમેરિકામાં હેલેન વાવાઝોડાના કારણે આવેલા પૂરના કારણે ઓછામાં ઓછા 105 લોકોના મૃત્યુ છે. ગઈકાલે સાંજે પહાડી શહેર એશવિલ સહિત ઉત્તર કૈરોલિના કાઉન્ટીમાં વાવાઝોડાના કારણે 30 લોકોનામોત નીપજ્યા હોવાના અહેવાલ છે.

અમેરિકાના દક્ષિણ-પૂર્વ રાજ્યોમાં ગઈકાલે શ્રેણી ચારનું આ વાવાઝોડું નબળું પડ્યા બાદ મોટા પાયે સફાઈ અભિયાન અને જનજીવનને પૂર્વવત્ કરવાના પ્રયાસ હાથ ધરાયા હતા. વાવાઝોડાના કારણે ફ્લોરિડાથી વર્જિનિયા સુધી પૂર આવતા અનેક ઘરમાં વીજ પૂરવઠો ખોરવાયો અને માર્ગોને નુકસાન પહોંચ્યું હતું. ઉપરાંત ફ્લોરિડા, જ્યોર્જિયા, ઉત્તર અને દક્ષિણ કૈરોલિના, ટેનેસી અને વર્જિનિયા સહિત અનેક રાજ્યમાં આ વાવાઝોડાના કારણે તારાજી સર્જાઈ છે.

WORLD WUSHU CHAMPIONSHIP

વિશ્વ જૂનિયર વુશુ ચેમ્પિયનશીપમાં ગઈકાલે બુનેઈના સેરી બેગવાન બંદર ખાતે ભારતીય ટીમે 2 સુવર્ણ, એક રજત અને ચાર કાંસ્ય એમ સાત ચંદ્રક જીત્યા છે. ભારતના ખેલાડી આર્યને 48 કિલો વજન વર્ગ સ્પર્ધામાં ચીનના ખેલાડી ગોન્ગ હુઆનરનને હરાવી સુવર્ણ ચંદ્રક પોતાના નામે કર્યો છે. જ્યારે 48 કિલો વજન વર્ગમાં જ ભારતના શૌર્યએ ઇરાનના પ્રતિસ્પર્ધક અલિરેઝા જમાનીને હરાવી વધુ એક સુવર્ણ ચંદ્રક મેળવ્યો. તો નાંગ મિંગબી બોરફૂકને તાઓલુ જિયાનશૂ સી સમૂહ સ્પર્ધામાં રજત ચંદ્રક જીત્યો.

IMD WEATHER

ભારતીય હવામાન વિભાગે ઉત્તર-પૂર્વ ભારતના કેટલાંક ભાગોમાં આગામી ચારથી પાંચ દિવસ ભારેથી અતિભારે વરસાદની શક્યતા વ્યક્ત કરી છે. જ્યારે આજે તમિલનાડુ અને કેરળમાં ભારે વરસાદની સંભાવના છે.

ઉપરાંત આસામ,મેઘાલય, નાગાલેન્ડ, મણિપુર, મિઝોરમ, ત્રિપુરા અને અરુણાચલ પ્રદેશમાં આ અઠવાડિયામાં ભારે વરસાદની આગાહી વ્યક્ત કરવામાં આવી છે. જ્યારે ઉત્તર-પશ્ચિમ અને મધ્ય ભાગમાં નોંધપાત્ર વરસાદની કોઈ આગાહી નથી એમ હવામાન વિભાગે જણાવ્યું હતું.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે આપ અમારા ટવીટર હેન્ડલ A.I.R. ન્યૂઝ અન્ડરસ્કોર ABAD ને ફોલો કરી શકો છો...

SIKKIM SNOWFAL

ઉત્તર સિક્કિમમાં સમયથી અગાઉ જ આ મોસમની પહેલી બરફવર્ષા થઈ છે. આ સાથે જ ભારે વરસાદના કારણે અનેક વિસ્તારમાં ભૂસ્ખલનની અનેક ઘટના સામે આવી છે. હવામાન વિભાગે આગામી 2 દિવસ સુધી અતિભારે વરસાદને પગલે ચેતવણી જાહેર કરી છે.

HOCKEY JUNIORWOMEN CHAMPIONSHIP

14મી હોકી ઇન્ડિયા જૂનિયર મહિલા રાષ્ટ્રીય ચેમ્પિયનશીપ 2024નો આજે આરખંડના રાંચીથી પ્રારંભ થશે. આ સ્પર્ધામાં ખિતાબ જીતવા માટે 26 ટીમ સામ સામે હશે. દરેક પૂલમાં ટોચના સ્થાન પર રહેનારી ટીમ સાતમી ઓક્ટોબરે ક્વાર્ટર ફાઈનલમાં રમશે. ત્યારબાદ નવમી ઓક્ટોબરે સેમિ-ફાઈનલ રમાશે. આમાં વિજેતા ટીમ ખિતાબ માટે એકબીજા સામે ફાઈનલમાં રમશે. જ્યારે આમાં હારનારી ટીમની મેચ 10 ઓક્ટોબરે કાંસ્ય ચંદ્રક માટે રમાશે.

હવે આજના અખબારોના મુખ્ય સમાચારો રજૂ કરે છે સુનિતા ચૌહાણ

- દિવ્ય ભસ્કરે મથાળા તરીકે પ્રધાનમંત્રી નરેન્દ્ર મોદીના મન કી બાત કાર્યક્રમમાં પોઝિટિવ સ્ટોરી અંગે કરાવેલા નિવેદનને સ્થાન આપ્યું છે – જેનું મથાળું આ મુજબ છે – સાબિત થયું છે કે લોકો પોઝિટિવ સ્ટોરી પસંદ કરે છે – પીએમ મોદી
- તો હરિયાણા અને જમ્મૂ કાશ્મીર ચૂંટણીને જોતા કોંગ્રેસની જીતની સંભાવના હોઈ, લોકો સીએમ પદની દાવેદારી કરી રહ્યા હોવાના કોંગ્રેસ નેતા મલ્લિકાર્જુન ખડગેના નિવેદનને દિવ્ય ભસ્કરે પ્રથમ પાને સ્થાન આપ્યું છે.
- ઇલેક્ટ્રોલ બોન્ડ મુદ્દે બેંગલુરુમાં FIR બાદ વિપક્ષની માગ, સરકાર પર વધતુ દબાણ – ખંડણી બદલ નાણામંત્રી રાજીનામું આપે – કોર્ટની દેખરેખમાં તપાસ થાય – આ સમાચારોને ગુજરાત સમાચારે મુખ્ય સમાચાર તરીકે સ્થાન આપ્યું છે.
- અગ્નિવીરોને પેન્શન પાત્ર નોકરી અપાશે – અમિત શાહ - આ સમાચારને નવ ગુજરાત સમયે મથાળા તરીકે સ્થાન આપ્યું છે
- નેપાળમાં પૂરથી તબાહી – 125એ જીવ ગુમાવ્યો આ સમાચારને ફૂલછાબ અખબારે મથાળા તરીકે સ્થાન આપ્યું છે. આ ઉપરાંત ઇઝરાયલે હિજબુલ્લાહના વધુ બે કમાન્ડર ફૂંક્યા અને અમેરિકાનો સીરિયામાં હુમલો- 37 આતંકી ઠાર – આ સમાચારોને ફૂલછાબ અખબારે પ્રથમ પાના પર સ્થાન આપ્યું છે.
- ઇન્ડિયન એક્પ્રેસે ઇમિગ્રેશન બ્યૂરો ડેટાના આધારે – અંદાજે 30 હજાર ભારતીયો દક્ષિણ પૂર્વીય એશિયાઈ દેશોથી પરત ફરવાના બાકી, જેમાં પંજાબ ટોચ પર હોવાના સમાચારોને સ્થાન આપ્યું છે.
- તો ટાઇમ્સ ઓફ ઇન્ડિયાએ ચીન સાથેના સંબંધોમાં ખટાશને જોતા ભારત અંકુશ રેખા નજીક સૈન્ય તૈનાતી યથાવત રાખશે